

**លក្ខខណ្ឌការងារ
សម្រាប់អ្នកផ្តល់សេវាបច្ចេកទេសឯកជន**

១. សេចក្តីផ្តើម

គម្រោងពង្រឹងប្រព័ន្ធស្បៀងនៅមូលដ្ឋានដែលមានភាពធន់ (SRELFOD) ដែលគាំទ្រថវិកាដោយកម្មវិធីស្បៀងអាហារពិភពលោក សម្រាប់គាំទ្រគម្រោងហេដ្ឋារចនាសម្ព័ន្ធ កិច្ចការរដ្ឋបាលឃុំសម្រាប់គាំទ្រគម្រោង និងសេវាគាំទ្របច្ចេកទេសឯកជនសម្រាប់ការសិក្សាឋានលេខា គ្រោងការគម្រោង កិច្ចលទ្ធកម្ម និងត្រួតពិនិត្យការងារសាងសង់គម្រោងហេដ្ឋារចនាសម្ព័ន្ធយុវគោលដៅ។ គោលបំណងសំខាន់នៃវិភាជន៍ថវិកាគាំទ្រ គម្រោងមូលនិធិឃុំ គឺគាំទ្រដល់ការអនុវត្តសកម្មភាពជាអាទិភាពរបស់ឃុំដែលបានកំណត់នៅក្នុងផែនការអភិវឌ្ឍន៍ឃុំ (CDP/DCP) និងកម្មវិធីវិនិយោគឃុំ(CIP/DIP) និងសម្រាប់គម្រោងហេដ្ឋារចនាសម្ព័ន្ធគាំទ្រដល់ការបន្តទៅនឹងការប្រែប្រួលអាកាសធាតុ។ ថវិកាដែលគាំទ្រពីកម្មវិធីនឹងធ្វើការវិភាជន៍ប្រមាណ ៨៨ភាគរយ សម្រាប់ការវិនិយោគទៅលើគម្រោងហេដ្ឋារចនាសម្ព័ន្ធខ្នាតតូច និងចំនួនអតិបរិមា ១២ភាគរយនៃថវិកាត្រូវវិភាជន៍សម្រាប់ការផ្តល់សេវាបច្ចេកទេសឯកជន សម្រាប់ការសិក្សា គ្រោងការគម្រោង កិច្ចលទ្ធកម្ម និងត្រួតពិនិត្យការងារសាងសង់គម្រោងហេដ្ឋារចនាសម្ព័ន្ធយុវ ដែលបច្ចុប្បន្នសេវាបច្ចេកទេសត្រូវបានគាំទ្រដោយមន្ត្រីបច្ចេកទេសហេដ្ឋារចនាសម្ព័ន្ធមកពីទីចាត់ការផែនការ និងវិនិយោគខេត្ត និងមន្ត្រីទទួលបច្ចេកទេសគាំទ្រឃុំ និងអនុវត្តតាមគោលការណ៍នៃសៀវភៅណែនាំស្តីពីការអនុវត្តគម្រោងមូលនិធិឃុំ (PIM) និងសៀវភៅបច្ចេកទេសគម្រោងហេដ្ឋារចនាសម្ព័ន្ធ គ.ជ.អ.ប។

២. គោលបំណងនៃការផ្តល់សេវាបច្ចេកទេស

គោលបំណងនៃសេវាបច្ចេកទេស¹ គឺជាការផ្តល់ឱ្យក្រុមប្រឹក្សាឃុំ នូវសេវាបច្ចេកទេសប្រកបដោយគុណភាពសម្រាប់គម្រោងហេដ្ឋារចនាសម្ព័ន្ធខ្នាតតូចដែលធន់នឹងការប្រែប្រួលអាកាសធាតុ។ តម្រូវការផ្តល់សេវាបច្ចេកទេសនេះរួមទាំង ការប្រមូលទិន្នន័យ ព័ត៌មាននៅមូលដ្ឋាន សិក្សាលទ្ធភាពគម្រោង គ្រោងការគម្រោង ប៉ាន់ស្មានតម្លៃគម្រោង រៀបចំឯកសារដេញថ្លៃ គាំទ្រដំណើរការដេញថ្លៃ និងត្រួតពិនិត្យការអនុវត្តកិច្ចសន្យា។ល។ គម្រោងនឹងត្រូវសាងសង់ដោយអ្នកទទួលបានការ(អ្នកម៉ៅការ) និងចុះកិច្ចសន្យាជាមួយ ក្រុមប្រឹក្សាឃុំ គាំទ្រហិរញ្ញវត្ថុដោយគាំទ្រថវិកាដោយកម្មវិធីស្បៀងអាហារពិភពលោក ។

៣. ទីតាំង រយៈពេល និងពេលវេលានៃការផ្តល់សេវាបច្ចេកទេស

អ្នកផ្តល់សេវាបច្ចេកទេសឯកជន នឹងត្រូវជ្រើសរើសតាមរយៈកិច្ចសន្យាជាច្រើន នៅតាមឃុំគោលដៅនីមួយៗ ដើម្បីផ្តល់សេវាបច្ចេកទេសរហូតដល់ការអនុវត្តគម្រោង។ កិច្ចសន្យាផ្តល់សេវាបច្ចេកទេស និងបន្តការងារមានសង្ខេបនៅក្នុងតារាងដូចខាងក្រោម៖

¹ ដូចបានពិពណ៌នាក្នុងសៀវភៅ ក៏ម ការផ្តល់សេវាទាំងនេះរួមបញ្ចូលទាំងការពិនិត្យមើលកិច្ចការពារសុវត្ថិភាពបរិស្ថាន ដីធ្លី និងជនជាតិដើមភាគតិច ប៉ុន្តែការពិនិត្យមើលផ្នែកនេះមិនបានដាក់បញ្ចូលទៅក្នុងការងារផ្តល់សេវាបច្ចេកទេសឯកជននេះទេ។

លេខកិច្ចសន្យា	ខេត្ត	ស្រុក	ឃុំ	ការប៉ាន់ស្មានចំនួនគម្រោង	តម្លៃប៉ាន់ស្មានសរុបគម្រោងហេដ្ឋារចនាសម្ព័ន្ធសម្រាប់ឆ្នាំ ២០២០	ពិន្ទុសន្ទស្សន៍នៃស្ថានភាពលំបាក
						១,២,៣,៤
	សៀមរាប	ពួក	ល្វា	១	៣៥.២០០ដុល្លារអាមេរិក	៣

“ ពិន្ទុសន្ទស្សន៍ស្ថានភាពលំបាក ” គឺជាវង្វាស់មួយនៃកម្រិតធៀបអំពីការលំបាកនៃកិច្ចសន្យាដោយផ្អែកលើភាពស្មុគស្មាញនៃប្លង់គម្រោង ស្ថានភាពផ្លូវ ចម្ងាយ ផ្លូវព័ទ្ធជុំវិញខេត្តទៅឃុំ។ ពិន្ទុខ្ពស់សម្គាល់កម្រិតខ្ពស់នៃការលំបាកនៃកិច្ចសន្យា។

៤. វិសាលភាពនៃការផ្តល់សេវា

សេវាកម្មបច្ចេកទេសត្រូវបានផ្តល់ក្នុងបរិបទនៃក្របខ័ណ្ឌការងាររឹមជួញការរបស់រាជរដ្ឋាភិបាលកម្ពុជា និងក្រោមកិច្ចព្រមព្រៀងថវិកាដោយកម្មវិធីស្បៀងអាហារពិភពលោក។ ហេតុនេះ សេវាកម្មទាំងនោះនឹងត្រូវធ្វើការជាមួយ ក្រុមប្រឹក្សាឃុំ អ្នកទទួលបានការសាងសង់(អ្នកម៉ៅការ) និងមានទាំងការងារទំនាក់ទំនងជាមួយបុគ្គលិករដ្ឋាភិបាល ថ្នាក់ខេត្ត និងថ្នាក់ស្រុកដើម្បីប្រាកដថាការសិក្សាគ្រោងគម្រោងទាំងនោះ បានពិនិត្យនិងបញ្ជាក់បានយ៉ាងត្រឹមត្រូវដោយលេខាធិការដ្ឋាន គ.ជ.អ.ប ទីចាត់ការផែនការ និងវិនិយោគខេត្ត(PID) និងក្រុមប្រឹក្សាឃុំ។ អ្នកផ្តល់សេវាបច្ចេកទេសឯកជន (TSC) នឹងត្រូវធ្វើការនៅតាមឃុំគោលដៅរបស់ខ្លួន ហើយនឹងស្ថិតនៅក្រោមការសម្របសម្រួលត្រួតពិនិត្យមើលពីមន្ត្រីគាំទ្របច្ចេកទេសរបស់គម្រោង។ អ្នកផ្តល់សេវាបច្ចេកទេសឯកជននឹងត្រូវធានាការរៀបចំ និងការអនុវត្តគម្រោងហេដ្ឋារចនាសម្ព័ន្ធនៅក្នុងឃុំគោលដៅដែលស្ថិតក្រោមការទទួលខុសត្រូវរបស់គាត់(TSC) បានអនុវត្តយ៉ាងហ្មត់ចត់តាមសៀវភៅណែនាំស្តីពីការអនុវត្តគម្រោងមូលនិធិឃុំ(PIM) និងសៀវភៅណែនាំបច្ចេកទេសហេដ្ឋារចនាសម្ព័ន្ធ គ.ជ.អ.ប ។

ការទទួលខុសត្រូវជាក់លាក់របស់អ្នកផ្តល់សេវាបច្ចេកទេសឯកជនមានដូចតទៅ៖

- ក) បញ្ជាក់ជាមួយក្រុមប្រឹក្សាឃុំ ថាគម្រោងដែលត្រូវគ្រោងរៀបចំ មានក្នុងបញ្ជីគម្រោងអាទិភាព និងទីតាំងគម្រោងច្បាស់លាស់។ នៅពេលណាទទួលបានការបញ្ជាក់ជាលាយលក្ខណ៍អក្សរពីក្រុមប្រឹក្សាឃុំរួចហើយ ទំហំការងារត្រូវបានកំណត់សម្រាប់ដំណាក់កាលសិក្សាឋានលេខា ប្រមូលព័ត៌មានបច្ចេកទេស និងគម្រោងដែលត្រូវគ្រោង។
- ខ) រៀបចំឯកសារដេញថ្លៃ ដូចជាការគ្រោងប្លង់បច្ចេកទេសសម្រាប់គម្រោងហេដ្ឋារចនាសម្ព័ន្ធ និងប៉ាន់ស្មានតម្លៃគម្រោង រួចធ្វើជូនមេឃុំពិនិត្យដើម្បីសម្រេច និងអនុម័ត។
- គ) ជួយឃុំក្នុងការរៀបចំឯកសារដេញថ្លៃ និងពិនិត្យបញ្ជាក់បច្ចេកទេស។
- ឃ) ត្រួតពិនិត្យ និងជួយរៀបចំឯកសារដេញថ្លៃ សម្របសម្រួលដំណើរការដេញថ្លៃ និងជួយរៀបចំឯកសារកិច្ចសន្យារវាងឃុំ និងអ្នកទទួលបានការសាងសង់។
- ង) តាមដាន និងត្រួតពិនិត្យការងារសាងសង់ដោយអ្នកទទួលបានការសាងសង់ក្នុងរយៈពេលសាងសង់ ជួយគណៈកម្មការគ្រប់គ្រងគម្រោងឃុំអំពីការត្រួតពិនិត្យ និងធ្វើការវាយតម្លៃគម្រោង និងផ្តល់អនុលោមភាពលើរបាយការណ៍រីកចម្រើនដាក់ជូនក្រុមប្រឹក្សាឃុំ និង
- ច) ផ្ទេរប្រគល់ទៅឱ្យមន្ត្រីគាំទ្របច្ចេកទេសហេដ្ឋារចនាសម្ព័ន្ធខេត្តមកពីទីចាត់ការផែនការ និងវិនិយោគនៅពេលបញ្ចប់ការងារសាងសង់។

កិច្ចការរបស់អ្នកផ្តល់សេវាបច្ចេកទេសឯកជន នឹងមិនមានលក្ខណៈបន្តជាអចិន្ត្រៃយ៍ឡើយ ព្រោះថាការបំពេញ រាល់លក្ខខណ្ឌ និងការឯកភាពផ្តល់កិច្ចសន្យាមិនមែនជាផ្នែកមួយនៃវិសាលភាពការងារឡើយ។ ទោះជាយ៉ាងណាក្តី ដោយហេតុថាគម្រោងមូលនិធិអភិវឌ្ឍន៍ឃុំនៅក្នុងស្រុក² ត្រូវបានច្របាច់បញ្ចូលទៅក្នុងកិច្ចសន្យាមួយក្នុងការផ្តល់សេវា អាចត្រូវបានអនុវត្តជាបន្តបន្ទាប់ ហើយអាចបន្តស្ទើរតែជាប្រចាំ។ ការងារទាំងអស់នោះគឺចាប់ពីការរៀបចំសិក្សាឋាន លេខារហូតដល់ការបញ្ចប់ការត្រួតពិនិត្យការសាងសង់(ដំណាក់កាលទី១ ដល់ទី៦ ខាងលើ) អាចត្រូវបញ្ចប់ពេញលេញ ក្នុងរយៈពេលអនុវត្តរហូតបញ្ចប់១០០%។ ចំណុចលម្អិតនៃសកម្មភាពពេញលេញសម្រាប់ដំណើរការបញ្ចប់ទាំងស្រុង នៃគម្រោងហេដ្ឋារចនាសម្ព័ន្ធមូលនិធិអភិវឌ្ឍន៍ឃុំ គឺចាប់ផ្តើមពីការកំណត់ ការជ្រើសរើស ការរៀបចំ និងការអនុវត្តត្រូវ បានសង្ខេបដូចខាងលើ។

(ការងារសាងសង់ត្រូវបានធានាដោយអ្នកទទួលបានការក្នុងរយៈពេល៦ខែបន្ទាប់ ប៉ុន្តែការតាមដានជាក់ស្តែង គឺជាការទទួល ខុសត្រូវរបស់មន្ត្រីគាំទ្របច្ចេកទេសហេដ្ឋារចនាសម្ព័ន្ធនៃទីចាត់ការផែនការ និងវិនិយោគខេត្ត មិនមែនអ្នកផ្តល់សេវា បច្ចេកទេសឯកជន TSCឡើយ ប៉ុន្តែ TSC ត្រូវទទួលខុសត្រូវជួយឃុំក្នុងការវាយតម្លៃបញ្ចប់កិច្ចសន្យាបញ្ចប់ការធានា ៦ខែ និងរៀបចំរបាយការណ៍បញ្ចប់ក្នុងករណីមានការស្នើសុំពីឃុំ)។

៥. ការចាត់ចែងកិច្ចសន្យា

- ក) កិច្ចសន្យាសេវាបច្ចេកទេសនេះ ត្រូវចុះហត្ថលេខាដោយពីរភាគី ៖ ១)អ្នកផ្តល់សេវាបច្ចេកទេសឯកជន និង ២)លេខាធិការដ្ឋាន គ.ជ.អ.ប
- ខ) លេខាធិការដ្ឋាន គ.ជ.អ.បនឹងចាត់តាំងមន្ត្រីគម្រោង សម្រាប់សម្របសម្រួល ត្រួតពិនិត្យលើកិច្ចសន្យា។ មន្ត្រី គម្រោងនេះ នឹងជួបជាមួយអ្នកផ្តល់សេវាបច្ចេកទេសឯកជននៅពេលមានសំណើ ឬតាមការចាំបាច់ (ប្រចាំខែ)។ ប្រធានក្រុមការងារគម្រោងនៅថ្នាក់ឃុំនីមួយៗ គឺជាអ្នកគ្រប់គ្រងផ្ទាល់អំពីវឌ្ឍនភាពនៃគម្រោងសាងសង់ដែល ត្រូវរៀបចំគំនូរប្លង់បច្ចេកទេស ដែលបានរៀបចំដោយអ្នកផ្តល់សេវាបច្ចេកទេសឯកជន។ អ្នកផ្តល់សេវា បច្ចេកទេសឯកជនត្រូវរាយការណ៍ជាប្រចាំខែទៅលេខាធិការដ្ឋាន គ.ជ.អ.ប និងមន្ត្រីគម្រោង។ ការទូទាត់ត្រូវ ធ្វើសំណើសុំទូទាត់ទៅលេខាធិការដ្ឋាន គ.ជ.អ.ប ដើម្បីសុំការឯកភាព ធ្វើការទូទាត់ ដោយយោងលើការបញ្ជាក់ ពីការយល់ព្រមលើរបាយការណ៍រីកចម្រើនពីប្រធានគណៈកម្មការគ្រប់គ្រងគម្រោងឃុំនីមួយៗ។
- គ) តាម(PIM) ឃុំនីមួយៗធ្វើកិច្ចលទ្ធកម្មដោយផ្តល់កិច្ចសន្យាទៅឱ្យអ្នកទទួលបានការសាងសង់គម្រោង។ គ្រប់ឃុំត្រូវ ចាត់តាំងអ្នកផ្តល់សេវាបច្ចេកទេសឯកជនដដែល ឱ្យធ្វើជាអ្នកត្រួតពិនិត្យបច្ចេកទេសរបស់ពួកគាត់ (ដូចបាន ពិពណ៌នាក្នុងលក្ខខណ្ឌនៃកិច្ចសន្យារវាងឃុំ និងអ្នកទទួលបានការសាងសង់³)។ អ្នកផ្តល់សេវាបច្ចេកទេសឯកជន ត្រូវធ្វើការយ៉ាងជិតស្និទ្ធជាមួយគណៈកម្មការគ្រប់គ្រងគម្រោងឃុំ (PMC)។
- ឃ) អ្នកផ្តល់សេវាបច្ចេកទេសឯកជន នឹងសម្របសម្រួលនៅថ្នាក់ឃុំជាមួយក្រុមប្រឹក្សាឃុំ ដែលត្រូវបានចាត់តាំងឱ្យ ទទួលបន្ទុកការងារនេះ។ ក្រុមប្រឹក្សាឃុំទទួលបន្ទុកកិច្ចការនេះនឹងរាយការណ៍ប្រចាំខែទៅប្រធានក្រុមសម្រប សម្រួលថ្នាក់ស្រុកនិងចូលរួមប្រជុំផងដែរ។

² នៅក្នុងកិច្ចសន្យាផ្តល់សេវានៅក្នុងស្រុកមួយ គឺមានគម្រោងច្រើននៅក្នុងឃុំផ្សេងគ្នា។

³ ភីម ទម្រង់ទី៥០៖ គំរូកិច្ចសន្យា ប្រការ១

៦. លក្ខណៈសម្បត្តិ និងបទពិសោធន៍

ក្នុងពេលដំណើរការការងារ អ្នកផ្តល់សេវាបច្ចេកទេសដែលមកពីផ្នែកឯកជន នឹងមិនរំពឹងថាទទួលបានការណែនាំច្រើនអំពីដំណើរការណែនាំពីការអនុវត្តគម្រោងមូលនិធិឃុំ(PIM) និងសៀវភៅណែនាំបច្ចេកទេសរបស់ គ.ជ.អ.ប ឡើយ។ ដូច្នេះ ក្នុងកំឡុងពេលចាប់ផ្តើមដំណាក់កាលនីមួយៗនៃការសិក្សាលទ្ធភាពគម្រោង រៀបចំគម្រោង រៀបចំលទ្ធកម្ម និងត្រួតពិនិត្យការងារសាងសង់របស់អ្នកទទួលបានការ អ្នកផ្តល់សេវាបច្ចេកទេសឯកជននឹងទទួលបានការគាំទ្រ និងសម្របសម្រួលពីមន្ត្រីគម្រោង និងទីចាត់ការផែនការវិនិយោគនៅថ្នាក់ខេត្តលើដំណើរការដែលត្រូវអនុវត្ត។ ដើម្បីមានលទ្ធភាពធ្វើការងារនេះឱ្យមានប្រសិទ្ធភាព បេក្ខជនត្រូវមានសមត្ថភាព និងបទពិសោធន៍ដូចខាងក្រោម៖

- ✓ យ៉ាងហោចណាស់មានកម្រិតជំនាញ ឬសញ្ញាបត្រវិស្វកម្ម ធានាសាស្ត្រកសិកម្ម សំណង់ស៊ីវិល ឬជំនាញប្រហាក់ប្រហែល
- ✓ មានបទពិសោធន៍យ៉ាងតិច៣ឆ្នាំក្នុងការសិក្សាវាស់ស្ទង់ គ្រោងប្លង់គម្រោង ប៉ាន់ស្មានតម្លៃ ត្រួតពិនិត្យគម្រោង ហេដ្ឋារចនាសម្ព័ន្ធជនបទ (ជាពិសេសគម្រោងហេដ្ឋារចនាសម្ព័ន្ធថ្នាក់ឃុំ) ដូចជា ទំនប់ ប្រឡាយ សំណង់ប្រព័ន្ធធានាសាស្ត្រខ្នាតតូច មធ្យម ឬស្រះ។ល។
- ✓ មានចំណេះដឹងស្តីពីការប្រែប្រួលអាកាសធាតុ និងការគ្រប់គ្រងគ្រោះមហន្តរាយ
- ✓ ចេះប្រើកុំព្យូទ័រដូចជាកម្មវិធី Word, Excel, AutoCAD និងប្រព័ន្ធអ៊ីនធឺណែត អ៊ីម៉ែល
- ✓ ត្រូវតែស្ថិតនៅ ឬមានឆន្ទៈធ្វើការនៅក្នុងឃុំគោលដៅ
- ✓ មានសម្ភារៈ ឧបករណ៍សិក្សាបច្ចេកទេស និងយាន្តជំនិះសម្រាប់ធ្វើដំណើរបានញឹកញាប់ទៅតាមឃុំគោលដៅ។